

ஏப்ரல் - 23

TNPSC துளிகள்

- ❖ ஸ்டோர்ஃப்ரெண்ட்லி ஆசியாவின் இணை நிறுவனர் ஆர்தர் லா உலகப் பொருளாதார மன்றத்தால் (WEF) 2026 ஆம் ஆண்டின் இளம் உலகளாவிய தலைவராக தேர்ந்தெடுக்கப்பட்டுள்ளார்.
- ❖ ஆப்பிள் நிறுவனமானது 15 ஆண்டுகளுக்குப் பிறகு பதவி விலகும் டிம் குக்கிற்குப் பதிலாக, ஜான் டெர்னசை புதிய தலைமை நிர்வாக அதிகாரியாக (CEO) நியமித்து உள்ளது.
- ❖ இந்திய வேளாண் ஆராய்ச்சி நிறுவனத்தின் (IARI) இயக்குனர் டாக்டர் செருகுமல்லி சீனிவாச ராவ், பருவநிலையைத் தாங்கும் வேளாண்மை குறித்த தனது பணிக்காக ஹைதராபாத்தில் 9வது பேராசிரியர் எம்.எஸ். சுவாமிநாதன் விருதைப் பெற்றார்.
- ❖ ஆங்கில மொழி மற்றும் அதன் உலகளாவிய முக்கியத்துவத்தை மேம்படுத்துவதற்காக ஐக்கிய நாடுகள் சபையால் ஒவ்வொரு ஆண்டும் ஏப்ரல் 23 அன்று ஐ.நா ஆங்கில மொழி தினம் அனுசரிக்கப்படுகிறது.
- ❖ ஸ்பானிஷ் மொழி மற்றும் கலாச்சாரப் பன்முகத்தன்மையை மேம்படுத்துவதற்காக ஐக்கிய நாடுகள் சபையால் ஒவ்வொரு ஆண்டும் ஏப்ரல் 23 அன்று ஐ.நா ஸ்பானிஷ் மொழி தினம் அனுசரிக்கப்படுகிறது.

தேசியச் செய்திகள்

NSS சுகாதார கணக்கெடுப்பு 2025



- ❖ புள்ளியியல் மற்றும் திட்ட அமலாக்க அமைச்சகம், தேசிய மாதிரி கணக்கெடுப்பின் (NSS) 80வது சுற்றின் கீழ் 'குடும்ப சமூக நுகர்வு: சுகாதாரம்' என்ற கணக்கெடுப்பை வெளியிட்டது.
- ❖ சுமார் 13.1% மக்கள் நோயால் பாதிக்கப்பட்டுள்ளதாகத் தெரிவித்துள்ளனர், இது 2017-18 ஆம் ஆண்டில் இருந்த 7.5% ஐ விட அதிகமாகும்; இது 60 வயது மற்றும் அதற்கு மேற்பட்ட முதியவர்களிடையே மிக அதிகமாக உள்ளது.
- ❖ மருத்துவமனையில் அனுமதிக்கப்படுவோர் விகிதம் சுமார் 2.9% ஆக இருந்தது, இது


முதியவர்கள் மற்றும் சிறு குழந்தைகளிடையே அதிகமாக காணப்படுகிறது.

- ❖ மருத்துவமனைகளில் நடைபெறும் பிரசவங்கள் சுமார் 96%-ஐ எட்டியுள்ளது, இது வலுவான தாய்மை சுகாதார பாதுகாப்பைக் காட்டுகிறது.
- ❖ சுகாதாரக் காப்பீட்டுப் பரவல் சுமார் 44-47% ஆக அதிகரித்துள்ளதோடு இது முக்கியமாக அரசு திட்டங்கள் மூலமாகவே நிகழ்ந்துள்ளது.
- ❖ தொற்று நோய்கள் குறைந்துள்ளன, அதே சமயம் 30 வயதிற்குப் பிறகு நீரிழிவு மற்றும் உயர் இரத்த அழுத்தம் போன்ற தொற்றா நோய்கள் அதிகரித்துள்ளன.

சுற்றுச்சூழல் செய்திகள்

பல்லுயிர்த்தன்மை சட்டம் குறித்த NBA வழிகாட்டுதல்கள்

- ❖ தேசியப் பல்லுயிர்த்தன்மை ஆணையம் (NBA), அணுகல் மற்றும் பயன் பகிர்வு (ABS) நிதிகளின் பயன்பாட்டை மேம்படுத்துவதற்காக, 2002 ஆம் ஆண்டின் பல்லுயிர் சட்டத்தின் கீழ் திருத்தப் பட்ட வழிகாட்டுதல்களுக்கு ஒப்புதல் அளித்துள்ளது.
- ❖ உயிரியல் வளங்களிலிருந்து கிடைக்கும் நன்மைகளை உள்ளூர் சமூகங்களுடன் நியாயமாகப் பகிர்ந்துகொள்வதை உறுதிசெய்வதை இந்த வழிகாட்டுதல்கள் நோக்கமாகக் கொண்டுள்ளன.
- ❖ ஆதாரம் தெரிந்தால், நிதியில் 60-75% உள்ளூர் சமூகங்களுக்கும், 25-40% நிறுவனங்களுக்கும் வழங்கப்படும்.
- ❖ ஆதாரம் தெரியாத போது, 70% நிதி NBA/மாநில பல்லுயிர் வாரியங்களுக்கும் (SBBs), 30% நிறுவனங்களுக்கும் வழங்கப்படும்.
- ❖ உயிரியல் வளங்களைக் கண்காணிக்க டிஜிட்டல் களஞ்சியங்கள் மற்றும் சரியான ஆவணப்படுத்தல் ஆகியவை ஊக்குவிக்கப்படுகின்றன.
- ❖ இந்த விதிகள் உயிரியல் வளத் திருட்டைத் தடுக்கவும் பல்லுயிர்ப் பாதுகாப்பை ஆதரிக்கவும் உதவுகின்றன.



மாநிலச் செய்திகள்

ஒடிசாவில் கடல்சார் இடஞ்சார்ந்த திட்டம்

- ❖ கடல்சார் இடஞ்சார்ந்த திட்டத்தை (MSP) தொடங்கிய முதல் மாநிலமாக ஒடிசா

உருவெடுத்துள்ளது.


- ❖ MSP என்பது மீன்பிடித்தல், சுற்றுலா மற்றும் பாதுகாப்பு போன்ற நடவடிக்கைகளுக்காக கடல் பகுதிகளை வரைபடமாக்கி நிர்வகிப்பதற்கான ஒரு கருவியாகும்.
- ❖ இத்திட்டம் பொருளாதார வளர்ச்சி மற்றும் சுற்றுச்சூழல் பாதுகாப்பு ஆகியவற்றை சமநிலைப்படுத்துவதை நோக்கமாகக் கொண்டுள்ளது.
- ❖ மாநில அரசு, புவி அறிவியல் அமைச்சகத்தின் கீழ் உள்ள தேசிய கடலோர ஆராய்ச்சி மையத்துடன் புரிந்துணர்வு ஒப்பந்தம் (MoU) ஒன்றில் கையெழுத்திட்டுள்ளது.
- ❖ இது நிலையான கடல் மேலாண்மை குறித்த இந்தியா-நார்வே ஒத்துழைப்பின் ஒரு பகுதியாகும்.



**Odisha becomes
first state to launch Marine
Spatial Plan.**

பிரபலமானவர்கள், விருதுகள், மற்றும் நிகழ்வுகள்

சம்ரித் கிராம் முன்னெடுப்பு - WSIS விருது



- ❖ சம்ரித் கிராம் முன்னெடுப்பானது 2026 ஆம் ஆண்டிற்கான தகவல் சமூகத்திற்கான உலக உச்சி மாநாட்டின் (WSIS) விருதுகளுக்குப் பரிந்துரைக்கப்பட்டுள்ளது.
- ❖ இது தொலைத்தொடர்புத் துறையால் (DoT) பாரத்நெட் அகலப்பட்டை சேவையைப்

பயன்படுத்தி தொடங்கப்பட்டது.

- ❖ இது கிராமப்புறங்களில் உள்ள சம்ரித்தி கேந்திரங்கள் மூலமாக அனைத்து டிஜிட்டல் சேவைகளையும் ஒரே இடத்தில் வழங்குகிறது.
- ❖ தொலைதூர மருத்துவம், கல்வி, மின்-ஆளுமை மற்றும் திறன்மிகு வேளாண்மை ஆகியவை இச்சேவைகளில் அடங்கும்.
- ❖ இது கிராமப்புற டிஜிட்டல் இடைவெளியைக் குறைப்பதையும், கிராமப்புற சேவைகளை மேம்படுத்துவதையும் நோக்கமாகக் கொண்டுள்ளது.
- ❖ தகவல் மற்றும் தொடர்புத் தொழில்நுட்ப (ICT) திட்டங்களுக்காக சர்வதேச தொலைத் தொடர்பு ஒன்றியத்தால் (ITU) WSIS விருதுகள் வழங்கப்படுகின்றன.

பிரேக் த்ரூ விருதுகள் 2026

- ❖ "அறிவியலின் ஆஸ்கார்" என்று அழைக்கப்படும் 2026 ஆம் ஆண்டிற்கான பிரேக் த்ரூ விருதுகளை, பிரேக் த்ரூ பரிசு அறக்கட்டளை அறிவித்துள்ளது.
- ❖ செர்ஜி பிரின் மற்றும் மார்க் ஜாக்கர்பெர்க் போன்ற தொழில்நுட்பத் தலைவர்களால் இந்த அறக்கட்டளை தொடங்கப்பட்டது.
- ❖ வாழ்க்கை அறிவியல் பிரிவில் ஜீன் பென்னட், கேத்தரின் ஏ. ஹை, ஆல்பர்ட் மாகுவேர், ஸ்டீவ் ஓர்கின் மற்றும் ஸ்வீ லே தீன்; ரோசா ராட்மேக்கர்ஸ் மற்றும் பிரையன் ட்ரேனர் ஆகியோர் விருது வென்றுள்ளனர்.
- ❖ கணிதத்திற்கான விருது ஃபிராங்க் மெர்லிற்கும்; இயற்பியலுக்கான விருது CERN ஆய்வகத்தில் உள்ள Muon g-2 குழு, புருக்ஹேவன் மற்றும் ஃபெர்மிலாப் ஆகிய ஆய்வகங்களுக்கு வழங்கப்பட்டது.
- ❖ அமெரிக்காவின் சாண்டா மோனிகாவில் நடைபெற்ற இந்நிகழ்ச்சியில் சிறப்புப் பரிசானது டேவிட் கிராஷிற்கு வழங்கப்பட்டது.



கோல்ட்மேன் சுற்றுச்சூழல் விருது 2026

- ❖ கோல்ட்மேன் சுற்றுச்சூழல் அறக்கட்டளையானது 2026 ஆம் ஆண்டிற்கான கோல்ட்மேன் சுற்றுச்சூழல் விருதை முதல் முறையாக முழுவதும் பெண்களைக் கொண்ட குழுவிற்கு வழங்கியுள்ளது.
- ❖ "பசுமை நோபல் பரிசு" என்று அழைக்கப்படும் இந்த விருது, 1989 ஆம் ஆண்டு கோல்ட்மேன் சுற்றுச்சூழல் அறக்கட்டளையால் தொடங்கப்பட்டது.
- ❖ இந்த விருது உலகின் ஆறு பிராந்தியங்களைச் சேர்ந்த அடிமட்டச் சுற்றுச்சூழல் ஆர்வலர்களைக் கௌரவிக்கிறது.
- ❖ இரோரோ டான்ஷி (நைஜீரியா), போரிம் கிம் (தென் கொரியா), சாரா ஃபின்சு (ஐக்கிய

பேரரசு, தியோனிலா ரோகா மேட்போப் (பப்புவா நியூ கினியா), அலன்னா அக்காக் ஹர்லி (அமெரிக்கா) மற்றும் யுவெலிஸ் மோரல்ஸ் பிளாங்கோ (கொலம்பியா) ஆகிய ஆறு பெண்கள் இந்த விருதை வென்றுள்ளனர்.

- ❖ பருவநிலை மாற்றம், பல்லுயிர்ப் பாதுகாப்பு மற்றும் பழங்குடியினரின் உரிமைகளைப் பாதுகாப்பது ஆகிய தளங்களில் இவர்கள் ஆற்றிய பணிகளை இவ்விருது அங்கீகரிக்கிறது.



விளையாட்டுச் செய்திகள்

OmegaBall விளையாட்டு அறிமுகம்



- ❖ சென்னையின் இந்தியத் தொழில்நுட்பக் கழகம் (IIT Madras), 2026 ஆம் ஆண்டில் மூன்று அணிகள் விளையாடும் புதிய கால்பந்து வடிவமான OmegaBall விளையாட்டை அறிமுகப்படுத்தியுள்ளது.
- ❖ இந்தியாவில் தேசிய அளவிலான ஒமேகாபால் கிளப்பை உருவாக்க இந்த நிறுவனம் திட்டமிட்டுள்ளது.
- ❖ OmegaBall என்பது மூன்று இலக்குகளைக் கொண்ட ஒரு வட்ட வடிவ மைதானத்தில், மூன்று அணிகள் இணைந்து விளையாடும் ஒரு கால்பந்து விளையாட்டாகும்.

- ❖ ஒவ்வொரு அணியும் ஒரே நேரத்தில் இரண்டு இலக்குகளைத் தாக்கி, ஒரு இலக்கைப் பாதுகாக்கும்.
- ❖ இந்த வடிவம் விளையாட்டின் வேகம், கோல் அடிப்பதற்கான வாய்ப்புகள் மற்றும் தொடர்ச்சியான ஆட்டம் ஆகியவற்றை அதிகரிக்கிறது.
- ❖ அமெரிக்கா, பிரேசில் மற்றும் ஐரோப்பாவின் சில பகுதிகள் போன்ற நாடுகளில் OmegaBall ஏற்கனவே விளையாடப்பட்டு வருகிறது.

லாரியஸ் உலக விளையாட்டுப் போட்டிக்கான விருதுகள் 2026




- ❖ 2025 ஆம் ஆண்டிற்கான உலகளாவிய சிறந்த விளையாட்டுப் போட்டிகளின் சிறப்புகளைக் கௌரவிப்பதற்காக, 2026 ஆம் ஆண்டிற்கான லாரியஸ் உலக விளையாட்டுப் போட்டிக்கான விருதுகள் ஸ்பெயினின் மாட்ரிட் நகரில் நடைபெற்றன.
- ❖ கார்லோஸ் அல்காரஸ் (டென்னிஸ்) 'சிறந்த விளையாட்டு வீரர்' விருதையும், அரினா சபலென்கா (டென்னிஸ்) 'சிறந்த விளையாட்டு வீராங்கனை' விருதையும், பாரிஸ் செயிண்ட்-ஜெர்மைன் (கால்பந்து கிளப்) 'சிறந்த அணி' விருதையும் வென்றன.
- ❖ லாண்டோ நோரிஸ் (F1) 'இந்த ஆண்டின் சிறந்த திருப்புமுனை' வீரர் (Breakthrough of the Year) விருதையும், ரோரி மெக்லிராய் (கோல்ஃப்) 'சிறந்த மறுபிரவேசம்' (Comeback of the Year) விருதையும் வென்றனர்.
- ❖ லாமைன் யமல் (கால்பந்து) 'சிறந்த இளம் விளையாட்டு வீரர்' விருதையும், சோலி கிம் (ஸ்னோபோர்டிங்) 'சிறந்த ஆக்ஷன் விளையாட்டு வீரர்' விருதையும் வென்றனர்.
- ❖ கேப்ரியல் அரௌஜோ 'மாற்றுத்திறனாளி விளையாட்டு வீரர்' விருதையும், டோனி குரூஸ் 'விளையாட்டு உத்வேகம்' விருதையும், நதியா கொமனெசி 'வாழ்நாள் சாதனையாளர்' விருதையும் பெற்றனர்.
- ❖ இந்திய மகளிர் கிரிக்கெட் அணி 'சிறந்த அணி' விருதுக்குப் பரிந்துரைக்கப்பட்ட போதிலும் விருது கிடைக்கவில்லை.

முக்கிய தினங்கள்

உலகப் புத்தகம் மற்றும் பதிப்புரிமை தினம் 2026


- ❖ உலகளாவிய அளவில் வாசிப்பு, பதிப்பகம் மற்றும் பதிப்புரிமை குறித்த விழிப்பு உணர்வை மேம்படுத்துவதை இந்த நாள் நோக்கமாகக் கொண்டுள்ளது.

- ❖ புத்தகங்கள் மற்றும் ஆசிரியர்களைக் கௌரவிப்பதற்காக 1995 ஆம் ஆண்டில் யுனெஸ்கோவால் இந்த நாள் நிறுவப்பட்டது.
- ❖ 2026 ஆம் ஆண்டிற்கான உலகப் புத்தகத் தலைநகராக ரபாத் தேர்ந்தெடுக்கப்பட்டு உள்ளது.
- ❖ ஏப்ரல் 23 ஆம் தேதியானது வில்லியம் ஷேக்ஸ்பியர் மற்றும் மிகுவல் டி செர்வாண்டஸ் போன்ற புகழ்பெற்ற எழுத்தாளர்களுடன் தொடர்புடையதாகும்.
- ❖ இந்த நாள் பன்மொழி கற்றல் மற்றும் அனைவருக்கும் புத்தகங்கள் கிடைப்பதன் மூலம் எழுத்தறிவை முன்னிலைப்படுத்துகிறது.



இதரச் செய்திகள்

முதல் பாணிபட் போரின் 500 ஆண்டுகள் நிறைவு



- ❖ இந்திய வரலாற்றில் ஒரு முக்கிய நிகழ்வான முதல் பாணிபட் போர் நடைபெற்று, 2026 ஆம் ஆண்டு ஏப்ரல் 21 ஆம் தேதியுடன் 500 ஆண்டுகள் நிறைவடைகின்றன.
- ❖ முதல் பாணிபட் போர் 1526 ஆம் ஆண்டு ஏப்ரல் 21 அன்று, தற்போதைய இந்தியாவின் ஹரியானாவில் உள்ள பாணிபட்டில் நடைபெற்றது.
- ❖ இது முகலாயப் பேரரசை நிறுவிய பாபருக்கும், டெல்லி சுல்தானகத்தின் கடைசி சுல்தானான இப்ராகிம் லோடிக்கும் இடையே நடைபெற்றது.



- ❖ பாபர் மேம்பட்ட துலுக்மா தந்திரோபாயங்களையும் (பக்கவாட்டு நகர்வு), பீரங்கிகள் மற்றும் துப்பாக்கிகள் உள்ளிட்ட களப் பீரங்கிகளையும் பயன்படுத்தினார், இது அவருக்கு ஒரு பெரிய பலனைக்கக் கொடுத்தது.
- ❖ இதில் பாபரின் கட்டுப்பாடான படை, லோடியின் பெரிய படையைத் தோற்கடித்ததுடன் இப்ராகிம் லோடியும் இப்போரில் கொல்லப்பட்டார்.
- ❖ இந்த வெற்றியானது டெல்லி சுல்தானகத்தின் முடிவிற்கும், இந்தியாவில் முகலாயப் பேரரசு நிறுவப்படுவதற்கும் வழிவகுத்தது.

